

1. Hvat er Fastgjald?

Fastgjald er ein tænasta, ið kreditor fær atgongd til á www.rokningadepilin.fo. Kreditor brúkar Fastgjald til avgreiðslu av afturvendandi uppkrøvum gjøgnum GjaldSkipanina.

Kreditor skrásetur og viðlíkaheldur sínar gjaldsupplýsingar í Fastgjald, og upplýsingarnar verða eisini skrásettar í GjaldSkipanini hjá Elektron. Tá freistin fyri kreditors skráseting av gjaldsupplýsingum er farin, verða uppkrøvini avgreidd sambært skrásetingunum í Fastgjald.

2. Kreditors avtala um Fastgjald

2.1 Avtalan við Elektron

Kreditor skal gera avtalu við Elektron um nýtsluna av Fastgjald. Avtalan umfatar sjálvvirkandi gjaldingar, inn-gjaldskort á pappíri og talgild inngjaldskort í Mínboks.

2.2 Ígildiskoma

Fastgjald avtalan kemur í gildi, tá kreditor hevur meldað seg til GjaldSkipanina við kontu, ið er góðkend av peningastovninum, og tá Elektron endaliga hevur skrásett avtaluna.

2.3 Kreditors skyldur

Kreditor hevur skyldu at yvirhalda “Kreditorreglur í Fastgjald”, “Kreditorreglur í GjaldSkipanini”, og galdandi vegleiðingar í GjaldSkipanini. Er ósamsvar millum nevndu reglur, eru “Kreditorreglur í GjaldSkipanini” galdandi frammum aðrar reglur og vegleiðingar.

3. Gjaldsupplýsingar

Kreditor skrásetur allar sínar gjaldsupplýsingar í Fastgjald. Tað er kreditors ábyrgd, at tryggjað, at skrásettar gjaldsupplýsingar eru rættar og liðugt skrásettar, áðrenn síðstu freist fyri skráseting av gjaldsupplýsingum.

Kreditor kann rættað gjaldsupplýsingarnar inntil síðstu freist fyri skráseting. Mánaðarligu síðstu freistinar fyri skráseting verða sendar kreditori við telduposti, og hesar síggjast eisini á www.gjaldskipanin.fo.

4. Prísir og gjalding

Prísirnir fyri Fastgjald síggjast á tí til eina og hvørja tíð galdandi príslista, ið sæst á www.gjaldskipanin.fo.

Tænastur frá Elektron fella til gjaldingar netto kontant. Elektron skuldskrivar tað kontu, ið kreditor hevur upplýst á FG01-avtaluskjalinum. Elektron sendir samstundis útgreining av skuldskrivaðu upphæddini til kreditor.

5. Rættindi

Elektron hevur ognarrættin og øll onnur rættindi til Fastgjald skipanina við tilhoyrandi internetportalið, og vørumerkini “Fastgjald” og “GjaldSkipanin”.

6. Elektron's ábyrgd fyri Fastgjald

Elektron hevur ábyrgd av beinleiðis tapi, ið kreditor verður fyri, um kreditor, vegna umstøður hjá Elektron, ikki hevur atgongd til Fastgjald í tíðarskeiðinum fram til síðstu freist fyri kreditors skráseting av gjaldsupplýsingum, og manglandi atgongdin hevur tap við sær fyri kreditor.

Ábyrgdin hjá Elektron er avmarkað til tað upphædd, ið svarar til tað, ið kreditor hevur goldið til Elektron fyri nýtsluna av Fastgjald seinastu 12 mánaðirnar áðrenn tapið er íkomið. Elektron hevur onga ábyrgd av óbeinleiðis tapið, herundir rentutapið.

7. Broyting av reglunum

Broytingar í reglunum, ið ikki eru til fyrimun fyri kreditor, verða gjørdar við 2 mánaða varningi. Aðrar broytingar verða gjørdar uttan varning.

Kreditor fær boð um møguligar broytingar við telduposti, og reglurnar finnast eisini á www.gjaldskipanin.fo.